

प्रेषक,

अमित सिंह नेगी,
सचिव,
उत्तराखण्ड शासन।

सेवा में,

जिलाधिकारी,
रुद्रप्रयाग।

आपदा प्रबन्धन अनुभाग-1

देहरादून: दिनांक 25 फरवरी, 2016

विषय:- वित्तीय वर्ष 2015-16 में जिला आपातकालीन परिचालन केन्द्र के संचालन हेतु पुनर्विनियोग के माध्यम से धनावंटन के सम्बन्ध में।

महोदय,

उपर्युक्त विषयक अपने पत्र संख्या-594/डी.डी.एम.ए./2015-16, दिनांक 21.01.2016 का संदर्भ ग्रहण करने का कष्ट करें, जिसके माध्यम से जिला आपातकालीन परिचालन केन्द्र के संचालन हेतु 42-अन्य व्यय मद में ₹ 1.00 लाख आवंटित किये जाने का अनुरोध किया गया है।

उपरोक्त के सम्बन्ध में मुझे यह कहने का निदेश हुआ है कि जनपद रुद्रप्रयाग में संचालित जिला आपातकालीन परिचालन केन्द्र के संचालन हेतु 42-अन्य व्यय मद में राज्य आपदा प्रबन्धन प्राधिकरण मद से कुल ₹ 1.00 लाख (₹ एक लाख मात्र) की धनराशि संलग्न बी.एम.-9 के अनुसार पुनर्विनियोग के माध्यम से आहरण एवं व्यय किये जाने हेतु निम्न शर्तों एवं प्रतिबन्धों के अधीन आपके निर्वर्तन पर रखे जाने की श्री राज्यपाल महोदय सहर्ष स्वीकृति प्रदान करते हैं:-

1- आवंटित की जा रही धनराशि का व्यय स्वीकृत मदों में ही किया जायेगा। धनराशि का आहरण किये जाने से पूर्व सक्षम स्तर का अनुमोदन प्राप्त किया जायेगा। धनराशि का गलत उपयोग होने पर संबन्धित जिलाधिकारी का उत्तरदायित्व होगा।

2- स्वीकृत धनराशि का आहरण व व्यय मासिक आधार पर किस्तों में वास्तविक व्यय आवश्यकतानुसार ही किया जायेगा। अतिरिक्त बजट की प्रत्याशा में अधिकृत धनराशि से अधिक व्यय कदापि नहीं किया जायेगा और न ही अधिक व्यय भार सृजित किया जायेगा।

3- उक्त स्वीकृत धनराशि का पूर्ण उपयोग कर उसकी वित्तीय एवं भौतिक प्रगति एवं मदवार व्यय विवरण उपलब्ध कराया जायेगा। यदि वर्षान्त पर कोई धनराशि अवशेष रहती है तो उसे दिनांक 31.03.2016 तक शासन को समर्पित कर दिया जायेगा।

4- व्यय करते समय बजट मैनुअल, वित्तीय हस्तपुस्तिका, उत्तराखण्ड अधिप्राप्ति नियमावली के सुसंगत प्राविधानों एवं मितव्यता के विषय में शासन द्वारा समय-समय पर निर्गत आदेशों का अनुपालन किया जायेगा।

(9)

5— स्वीकृत की जा रही धनराशि का दिनांक 31.03.2016 तक उपयोगिता प्रमाण पत्र शासन को निर्धारित प्रारूप पर उपलब्ध करा दिया जायेगा।

6— इस संबंध में होने वाला व्यय वित्तीय वर्ष 2015-16 के आय-व्ययक में अनुदान संख्या-6 के अंतर्गत लेखाशीर्षक-2245-प्राकृतिक विपत्तियों के कारण राहत-80-सामान्य-आयोजनागत-800-अन्य व्यय-06-जिला आपातकालीन परिचालन केन्द्रों का संचालन-42-अन्य व्यय के नामें डाला जायेगा।

7— यह आदेश वित्त विभाग के अशा.संख्या-153 P/XXVII(5)/2015-16, दिनांक 24. फरवरी, 2016 में प्राप्त उनकी सहमति से जारी किये जा रहे हैं।

भवदीय,

(अमित सिंह नेगी)
सचिव

संख्या-396 (1)/XVIII-(2)/16-12(21)/2007TC, तददिनांक

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- महालेखाकार, उत्तराखण्ड (लेखा एवं हकदारी) ओबैराय बिल्डिंग, माजरा, देहरादून।
- 2- आयुक्त, गढ़वाल मण्डल पौड़ी।
- 3- अपर सचिव/वित्त एवं व्यय अनुभाग।
- 4- वरिष्ठ कोषाधिकारी, रुद्रप्रयाग।
- 5- निजी सचिव, मा. मुख्यमंत्री, उत्तराखण्ड शासन।
- 6- राज्य सूचना अधिकारी, एन.आई.सी. सचिवालय परिसर, देहरादून।
- 7- प्रभारी अधिकारी, मीडिया सेन्टर, सचिवालय परिसर, देहरादून।
- 8- निदेशक, कोषागार, 23 लक्ष्मी रोड, डालनवाला, देहरादून।
- 9- वित्त अनुभाग-5, उत्तराखण्ड शासन।
- 10-गार्ड फाइल।

आज्ञा से,



(संतोष बड़ोनी)
उप सचिव